



बिहार गजट

असाधारण अंक

बिहार सरकार द्वारा प्रकाशित

22 कार्तिक 1945 (श10)

(सं० पटना 962) पटना, सोमवार, 13 नवम्बर 2023

सं० 08/अमृत.04-06/2023-7449/न०वि०एवंआ०वि०
नगर विकास एवं आवास विभाग

संकल्प

7 नवम्बर 2023

विषय:— केन्द्र प्रायोजित अटल नवीकरण और शहरी परिवर्तन मिशन-2.0 योजना के लिए वित्तीय वर्ष 2023-24 में मुख्य शीर्ष-2217-शहरी विकास, उपमुख्य शीर्ष-03-छोटे तथा मध्यम श्रेणी के नगरों का समेकित विकास, लघु शीर्ष-051-निर्माण, उपशीर्ष-0208-शहरी पुनर्नवीकरण मिशन-अटल नवीकरण और शहरी परिवर्तन मिशन (अमरुत 2.0), विपत्र कोड-48-2217030510208 में बिहार आकस्मिकता निधि से ₹400,00,00,000/- (चार सौ करोड़ रु०) मात्र की अग्रिम राशि प्राप्त करने एवं उसकी प्रतिपूर्ति द्वितीय अनुपूरक आगणन से करने की घटनोत्तर स्वीकृति के संबंध में।

आवासन और शहरी कार्य मंत्रालय, भारत सरकार के पत्रांक— K-16015/07/2023-AMRUT-IB दिनांक-27.09.2023 द्वारा केन्द्र प्रायोजित AMRUT-2.0 के अन्तर्गत योजना के कार्यान्वयन हेतु केन्द्रांश के रूप में प्रथम किस्त की राशि रु० 400.00 करोड़ (चार सौ करोड़ रुपये) मात्र विमुक्त की गयी है।

2. भारत सरकार के उक्त पत्र की कंडिका-4 के अनुसार भारत सरकार द्वारा विमुक्त की गयी केन्द्रांश की राशि को राशि विमुक्ति की तिथि से 30 दिनों के अन्दर योजना के SNA खाता में हस्तांतरित किया जाना आवश्यक है। यदि 30 दिनों के अन्दर केन्द्रांश की राशि SNA खाता में हस्तांतरित नहीं की जाती है तो, उसके बाद 7% की दर से राज्य सरकार को ब्याज देना होगा।

3. केन्द्र प्रायोजित AMRUT-2.0 के योजना के लिए पूर्व से बजट शीर्ष एवं SNA खाता संधारित नहीं था। उक्त हेतु माह सितम्बर, 2023 में ही बजट शीर्ष एवं SNA खाता खोलवाया गया है, जिसके कारण उक्त बजट शीर्ष में पूर्व से बजट उपबंध नहीं कराया जा सका। द्वितीय अनुपूरक आगणन से प्राप्त राशि का व्यय राज्य विधान मंडल की दिनांक-06.11.2023 से प्रस्तावित बैठक में स्वीकृति के बाद ही किया जा सकता है। द्वितीय अनुपूरक आगणन की प्रत्याशा में रहने पर भारत सरकार द्वारा विमुक्त केन्द्रांश की राशि रु० 400.00 करोड़ की निकासी में

विलम्ब होगा, जिसके कारण राज्य सरकार को भारत सरकार द्वारा विमुक्त केन्द्रांश की राशि रु० 400.00 करोड़ पर 7% की दर से ब्याज देना पड़ सकता है।

4. वर्णित स्थिति में वित्तीय वर्ष 2023-24 में मुख्य शीर्ष-2217-शहरी विकास, उपमुख्य शीर्ष-03-छोटे तथा मध्यम श्रेणी के नगरों का समेकित विकास, लघु शीर्ष-051-निर्माण, उपशीर्ष-0208-शहरी पुनर्नवीकरण मिशन-अटल नवीकरण और शहरी परिवर्तन मिशन (अमरुत 2.0), विपत्र कोड- 48-2217030510208 में बिहार आकस्मिकता निधि से ₹400,00,00,000/- (चार सौ करोड़ रु०) मात्र की अग्रिम राशि प्राप्त किया जाना आवश्यक था ताकि विमुक्त केन्द्रांश की राशि की निकासी निर्धारित समय सीमा के अन्तर्गत किया जा सके।

5. उक्त के आलोक में राज्य मंत्रिपरिषद की स्वीकृति के प्रत्याशा में माननीय मुख्यमंत्री के अनुमोदनोपरांत राज्य आकस्मिकता निधि से ₹400,00,00,000/- (चार सौ करोड़ रु०) मात्र अग्रिम प्राप्त कर लिया गया है, जिससे राज्य सरकार को भारत सरकार द्वारा विमुक्त केन्द्रांश की राशि रु० 400.00 करोड़ पर 7% की दर से देय ब्याज दण्ड नहीं देना पड़ा।

6. राज्य मंत्रिपरिषद की दिनांक-03.11.2023 को सम्पन्न बैठक में मद संख्या-36 के रूप में इस पर स्वीकृति प्रदान की गयी है।

7. अतः उक्त के आलोक में केन्द्र प्रायोजित अटल नवीकरण और शहरी परिवर्तन मिशन-2.0 योजना के लिए वित्तीय वर्ष 2023-24 में मुख्य शीर्ष-2217-शहरी विकास, उपमुख्य शीर्ष-03-छोटे तथा मध्यम श्रेणी के नगरों का समेकित विकास, लघु शीर्ष-051-निर्माण, उपशीर्ष-0208-शहरी पुनर्नवीकरण मिशन-अटल नवीकरण और शहरी परिवर्तन मिशन (अमरुत 2.0), विपत्र कोड-48-2217030510208 में बिहार आकस्मिकता निधि से ₹400,00,00,000/- (चार सौ करोड़ रु०) मात्र की अग्रिम राशि प्राप्त करने एवं उसकी प्रतिपूर्ति द्वितीय अनुपूरक आगणन से करने की घटनोत्तर स्वीकृति राज्य सरकार द्वारा प्रदान की जाती है।

आदेश :- आदेश दिया जाता है कि इस संकल्प को बिहार राज्य राजपत्र के असाधारण अंक में प्रकाशित किया जाय एवं इसकी प्रति सरकार के सभी विभागों/विभागाध्यक्षों/प्रमंडलीय आयुक्तों/जिला पदाधिकारियों/नगर निकायों/महालेखाकार, बिहार, पटना को सूचनार्थ भेजी जाय।

बिहार-राज्यपाल के आदेश से,
संतोष कुमार मल्ल,
सरकार के प्रधान सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण)962-571+100-डी0टी0पी0।
Website: <http://egazette.bih.nic.in>